

# انسانی جان و جسم کے خلاف جرائم کی سزا

## اسلامی قانون میں

— (۵) —

ڈاکٹر عبدالعزیز عامر (ترجمہ: معروف شاہ شیرازی)

### قتل سے کم درجے کی جسمانی مضرت

اس سے قبل موت یا ان جرائم سے بحث کی گئی ہے جن کے نتیجے میں موت واقع ہو جاتی ہے، خواہ ان کا ارتکاب عداً کیا گیا ہو یا خطاً۔ اب ہم ان جرائم سے بحث کریں گے جن کے نتیجے میں موت واقع نہیں ہوتی۔ فقہانہ نے ایسے جرائم کی چار اقسام بتائی ہیں:

۱۔ اعضاء جسم کا کاٹ پھینکنا، یا جو اس کے حکم میں ہو۔

۲۔ کسی عضو کی ظاہری شکل باقی رہتے ہوئے، اس کی افادیت اور کارکردگی کا ختم کرنا۔

۳۔ شجاج (SKULL FRACTURE) یعنی سر پھوڑنا۔

۴۔ زخمی کرنا۔

ان میں سے پہلی دو قسمیں، اپنی حقیقت کے اعتبار سے چونکہ ایک ہی ہیں اس لیے میں ایک ہی جگہ دونوں پر بحث کروں گا۔ کیونکہ کسی عضو کا کاٹ دینا اور اس کے منافع کا جاتے رہنا، دونوں صورتوں میں نقصان برابر ہے۔ البتہ شجاج (سر پھوڑنے)، اور دوسرے زخموں (جرح) پر علیحدہ علیحدہ بحث ہوگی۔

اس بات کے پیش نظر کہ بالا ارادہ (قصداً) کیے جانے والے جرائم کے ضمن میں، میں نے اکثر و بیشتر ان صورتوں کا ذکر کیا ہے جن میں قصاص واجب نہیں ہوتا اور اکثر اوقات ان حالات میں وہی احکام ہوتے ہیں جو بلا ارادہ (خطاً)،

ارتکاب کی صورت میں ان جرائم کے ہوتے ہیں۔ مثلاً وہ مال جو دینت یا معاوضے میں واجب ہوتا ہے۔ یہاں میں نے یہ مناسب سمجھا کہ جن جرائم میں قصاص نہیں ہوتا اور جن کا ارتکاب بطور خطا ہوا ہو، ان تمام مجنوں میں، ان کا ایک ہی جگہ ذکر کیا جائے۔

لیکن ان اقسام پر علیحدہ علیحدہ بحث کرنے سے قبل میں یہ ضروری سمجھتا ہوں کہ قتل سے کم درجے کی جسمانی مضرت کی شکل میں نفاذ قصاص کی شرائط کا ذکر بھی کر دوں۔ کیونکہ ان شرائط کا تعلق اس قسم کے جرائم کی تمام اقسام سے ہے۔

ایسے جرائم میں نفاذ قصاص کی شرائط | چونکہ قتل سے کم تر درجے کے جرائم میں قصاص کی سزا اسی اصول کے مطابق ہوتی ہے جیسے قتل نفس میں ہوتی ہے، اس لیے یہ ضروری ہے کہ جرم اور سزا کے درمیان پوری پوری مساوات ہو۔ لہذا مجرم کو اسی قدر سزا دی جائے گی، جس قدر اس نے شخص متضرر کو نقصان پہنچایا۔ چنانچہ قتل کی صورت میں نفاذ قصاص کے لیے جن شرائط کا پایا جانا ضروری ہے، قتل سے کم درجے کی بالارادہ جسمانی مضرتوں میں بھی فی الجملہ ان کا پایا جانا ضروری ہے۔

مثلاً یہ کہ مجرم عاقل، بالغ، خود مختار اور عمدتاً اس فعل کا ارادہ کرنے والا ہو اور شخص متضرر بہر لحاظ سے معصوم الدم ہو، مجرم کا جزد (اولاد) نہ ہو اور جرم اور ضرر کا وقوع براہ راست ہوا ہو۔ ان شرائط پر اس سے قبل ہم تفصیلی بحث کر چکے ہیں۔

قتل کے جرم میں قصاص چونکہ مجرم کی موت پر منتج ہوتا ہے، اس لیے اس بات کا سرے سے موقع ہی نہیں رہتا کہ اس کے نفاذ سے مجرم کو کچھ مزید نقصان بھی پہنچے گا۔ یا اس میں کسی قسم کی زیادتی ہو جائے گی۔ لیکن

لے البیان، الکاسانی، ج ۷، ص ۲۹۷ اور اس میں ہے: "ان میں سے بعض شرائط وہ ہیں جو نفس انسانی اور اس سے کم درجے کے دوسرے جرائم کو بھی شامل ہیں۔ مثلاً یہ کہ مجرم عاقل، بالغ، خود مختار اور عمدتاً فعل کا ارتکاب کرنے والا ہو اور شخص متضرر بہر لحاظ سے معصوم الدم ہو مجرم کا جزد (اولاد) اور ملک نہ ہو اور یہ کہ جرم کا وقوع براہ راست ہوا ہو۔"

بیانہ المجتہد و نہایتہ التصدد، ابن رشد، ج ۲، ص ۳۳۹ اور اس کے بعد۔ الاحکام السلطانیہ، الماوردی، ص ۲۲۱۔ الاحکام السلطانیہ، البریل، ص ۲۶۰۔ المغنی ابن قدامہ، ج ۱، ص ۶۱۶۔

قتل سے کم درجے کی مضر توں میں قصاص کے نفاذ کی صورت حال اس سے سراسر مختلف ہوتی ہے۔ کیونکہ یہاں پیش نظر صرف ایک عضو کو کاٹنا یا ایک خاص مقدار کا زخم کرنا ہوتا ہے۔ اور مجرم کو قتل کرنا مطلوب نہیں ہوتا۔ جسم انسانی ایک مربوط وحدت اور اکائی ہوتی ہے۔ اور اس بات کا امکان رہتا ہے کہ اجرائے قصاص سے جسم کے کچھ دوسرے اعضاء متاثر ہو جائیں، یا مجرم کی جان ہی چلی جائے۔ حالانکہ نفاذ قصاص کے لیے یہ ضروری شرط ہے کہ مجرم کو اسی قدر نقصان پہنچایا جائے جس قدر اس کے جرم کا تقاضا ہے۔ اس میں کمی بیشی نہ ہو تاکہ قصاص کی وجہ سے مجرم پر ظلم نہ ہو اور اسے کوئی ایسی سزا نہ دے دی جائے جس کے مقابلے کا جرم نہ ہو یا وہ نقصان اس جرم میں شامل نہ ہو، جس کی وجہ سے قصاص واجب ہوا۔ اس لیے فقہاء نے بعض ایسی شرائط بھی بیان کی ہیں جن کا تعلق قتل سے کم درجے کی جسمانی مضر توں سے ہے۔ ان میں سے اہم شرائط یہ ہیں کہ جرم و سزا میں مماثلت ہو اور اس بات کا امکان موجود ہو کہ مجرم نے مضر کو جو نقصان پہنچایا ہے، بعینہ ہی نقصان مجرم کو پہنچایا جاسکے، یعنی مماثلت پوری طرح ممکن ہو۔

۱۔ مماثلت کا مفہوم یہ ہے کہ جرم کے نتیجے میں جو ضرر واقع ہوا، سزا کے نتیجے میں واقع ہونے والا ضرر اس کے مماثل ہو۔ کیونکہ اعضاء جسم کے مواقع اور منافع مختلف ہوتے ہیں، لہذا ناک کے بدلے آنکھ نہ نکالی جائے گی، دائیں کے بدلے بائیں نہ کاٹا جائے گا اور نہ بائیں کے بدلے دایاں، نہ اوپر کا دانت نچلے کے بدلے اور نہ اس کے برعکس۔ بلکہ دائیں کے بدلے دایاں، بائیں کے بدلے بائیں، اوپر کے دانت کے بدلے اوپر کا دانت، نچلے دانت کے بدلے نچلا دانت نکالا جائے گا۔

۲۔ اور مماثلتِ تامہ کا مفہوم یہ ہے کہ مجرم کو اس کے فعل جیسا نقصان پورے کا پورا پہنچانا ممکن ہو اور یہ اس وقت ہی ممکن ہے کہ جب کسی عضو کو جڑ سے کاٹا جائے۔ یا یہ کہ اس کی ایک حد مقرر ہو۔ ان دونوں شرائط کے التزام کے بعد کسی قسم کے ظلم اور تعدی کا امکان نہیں رہتا۔ اور اللہ تعالیٰ کے اس فرمان کا مدعا پورا ہو جاتا ہے  
 اَلْعَيْنِ بِالْعَيْنِ وَالْاَنْفِ بِالْاَنْفِ وَالْاُذُنَ بِالْاُذُنِ وَالسِّنَّ بِالسِّنِّ وَالْجُرُوحَ قِصَاصًا لِّكِن  
 اگر مماثلت نہ ہو یا مجرم کے مطابق پوری سزا کا نفاذ ممکن نہ ہو تو قصاص ساقط ہو جائے گا۔

لے اربعہ اشع، انکاسانی، ج ۷، ص ۲۹۷۔ اس میں لکھتے ہیں: جن اعضاء سے صدور مجرم ہوا، جن پر ذر سزا ہو جائے

جیسا کہ بعد میں ہم بالتفصیل بتائیں گے، فقہاء کے درمیان قصاص کے بعض مسائل میں اختلافات ضرور واقع ہوئے ہیں لیکن یہ اختلافات ان شرائط کے متعلق نہیں جن کا وجود نفاذ سزا کے لیے ضروری ہے، بلکہ اختلافات بعض جزئی مسائل کے بارے میں ہیں۔ مثلاً زبان کے بارے میں فقہاء کے درمیان اختلاف ہوا ہے۔ ایک فریق یہ کہتا ہے کہ زبان کاٹ دینے کی صورت میں قصاص کا نفاذ ہوگا اور دوسرا فریق اس طرف گیا ہے کہ اس میں قصاص نہ ہوگا۔ جو حضرات قصاص کے قائل ہیں وہ کہتے ہیں کہ زبان کی ایک مضبوط جڑ ہے لہذا اُسے جوڑ سمجھا جائے گا۔ اور یہ بات ممکن ہوگی کہ مجرم نے جس قدر زبان کاٹی ہے اسی قدر مکمل بدلہ اس سے لیا جاسکے۔ لیکن جو لوگ قصاص کے قائل نہیں ہیں وہ کہتے ہیں کہ زبان سکڑتی پھلتی رہتی ہے۔ لہذا اس بات کا امکان

۴۔ درمیان افعال و منافع کی مماثلت ضروری ہے۔ نیز دونوں کا نوان ایک جیسا ہونا چاہیے، کیونکہ قتل سے کم درجے کے جرائم میں جرم و سزا کے درمیان حتی المقدور مماثلت ضروری ہے اور مماثلت نہ رہنے سے قصاص کا وجوب ختم ہو جاتا ہے۔ اس میں انہوں نے ان دلائل عقل و نقل کا ذکر بھی کیا ہے جن کی وجہ سے مماثلت ضروری ہے، مثلاً آیت: **الْأَنْفُ بِالنَّفْسِ وَالْعَيْنُ بِالْعَيْنِ . وَالْأَنْفُ بِالْأَنْفِ وَالْأُذُنُ بِالْأُذُنِ وَالسِّنُّ بِالسِّنِّ وَالْجُرُوحُ قِصَاصٌ ۚ جَانِ كَ بَدَنِ جَانِ ، أَكْهَدُ كَ بَدَنِ أَكْهَدُ . وَإِنْ عَاقَبْتُمْ فَعَاقِبُوا بِمِثْلِ مَا عُوْقِبْتُمْ ۚ** اگر تم سزا دو تو ویسی ہی سزا دو جیسی تمہیں دی گئی ہے اور دوسری آیت: **مَنْ عَمِلَ سَيِّئَةً فَلَا يُجْزَى إِلَّا مِثْلَهَا ۚ** جس نے کسی برائی کا ارتکاب کیا، تو اسے اس کے مثالی ہی سزا دی جائے۔ تیرے کہ قتل سے کم تو درجے کے جرائم کے نتیجے میں جو نقصان ہونا ہے، اس کی نوعیت مالی نقصان جیسی ہے لہذا جرم و سزا میں مماثلت ضروری ہوگی جیسا کہ مالی معرت میں ضروری ہوتی ہے۔ انسانی نے یہاں استیفائے قتل کے امکان سے بھی بحث کی ہے۔ کہتے ہیں:

”یہ کہ جرم کے مثالی سزا کا اجراء ممکن ہو۔ کیونکہ اگر جرم کے مثالی سزا کا اجراء ہی ممکن نہ ہو تو لازماً

قصاص کا اجراء ممکن نہ رہے گا۔ لہذا وہ واجب نہ رہے گا۔ تبیین الحقائق شرح کنز ۶ ص ۱۱۱۔

نہایتہ المحتجج الی شرح المنہاج، ج ۷، ص ۲۸ اور اس کا مابعد۔ کشف القناع عن متن الاقناع، ج ۳، ص ۳، ۴ اور

اس کا مابعد۔

نہیں ہے کہ مجرم نے جس قدر زبان کاٹ لی، اسی قدر اس کی زبان کاٹ لی جاتے۔ بہر حال فریقین کے درمیان اس بات پر اتفاق ہے کہ قصاص تب ہی جاری ہوگا جب پورا پورا بدلہ لیا جاسکتا ہو۔ ان کے نزدیک اس شرط کے وجود میں اختلاف نہیں ہے البتہ اختلاف اس میں ہے کہ زبان میں یہ شرط پائی جاتی ہے یا نہیں۔ دوسرے اعضاء جن کے بارے میں اختلاف ہوا، اس کی نوعیت بھی بعینہ ایسی ہی ہے جیسا کہ زبان کے بارے میں بیان ہوا۔

کیا ایک کے بدلے متعدد اعضاء کاٹے جائیں گے؟ اس بارے میں فقہاء کے درمیان اختلاف ہے کہ قتل سے کم درجے کے جرائم میں اگر مجرم متعدد ہوں تو کیا سب پر قصاص کی سزا نافذ ہوگی؟ بعض فقہاء نے اس مسئلے میں قتل اور قتل سے کم درجے کے جرائم قصاص کے حکم میں فرق کیا ہے۔

ظاہر یہ کہتے ہیں دو یا اس سے زیادہ ہاتھ ایک ہاتھ کے بدلے میں۔ کاٹے جائیں گے امام مالک اور امام شافعی فرماتے ہیں کہ ایک ہاتھ کے بدلے متعدد ہاتھ بھی کاٹے جاسکتے ہیں۔ جیسا کہ ان کے نزدیک ایک جان کے بدلے متعدد جانیں لی جاسکتی ہیں۔ لیکن حنفیہ نے قتل اور اس سے کم درجے کے جرائم قصاص کے حکم میں اس پہلو سے فرق کیا ہے۔ وہ کہتے ہیں کہ ایک عضو کے بدلے متعدد اعضاء نہ کاٹے جائیں گے جبکہ ایک جان کے بدلے ان کے نزدیک بھی متعدد جانیں لی جائیں گی۔

جو لوگ قتل سے کم درجے کے جرائم قصاص میں مجرمین کے تعدد کی صورت میں نفاذ قصاص کے قائل نہیں ہیں ان کے دلائل یہ ہیں:

۱۔ قتل سے کم درجے کے جرائم میں نفاذ قصاص کے لیے مماثلت واجب ہے۔ لیکن ایک ہاتھ کے مقابلے میں متعدد ہاتھ کاٹنے میں مماثلت نہیں ہے۔ کیونکہ دو یا اس سے زیادہ ہاتھ ایک ہاتھ کا مثل نہیں بن سکتے۔ اور یہ فرض کیا جاسکتا کہ دونوں مجرمین میں سے ہر ایک نے ہاتھ کا ایک حصہ کاٹا ہو، اس لیے کہ ہاتھ کے حصے کیے جاسکتے ہیں۔ لیکن قتل کا معاملہ اس سے مختلف ہے، کیونکہ قتل (یعنی جسم سے جان نکلنے) کو اجزا میں منقسم نہیں کیا جاسکتا۔ اس صورت میں ہاتھ کے ایک حصے کے بدلے پورے ہاتھ کا کاٹنا مماثلت کے خلاف ہے۔ حالانکہ مماثلت از روئے فص واجب ہے۔ اللہ تعالیٰ کا فرمان ہے: العین بالعين واللائع باللائع والاذن بالاذن والسن بالسن والچروح قصاص۔ آنکھ کے بدلے آنکھ، ناک کے بدلے ناک، کان کے

بدلے کا، دانت کے بدلے دانت اور تمام زخموں میں برابر کا بدلہ۔ اسی طرح کی دوسری آیات پہلے حاشیے میں نقل ہو چکیں۔

۲۔ یہ کہ قتل سے کم درجے کے جرائم قصاص کو قتل پر قیاس نہیں کیا جاسکتا، کیونکہ قتل نفس میں مساوات معتبر نہیں ہے۔ وہاں مریض کے بدلے صحیح الجسم قتل ہوتا ہے اور سلیم الجسم کے بدلے ناقص الاعضا مارا جاتا ہے۔

۳۔ قتل کے ارتکاب میں متعدد مجرمین بالعموم شریک ہو جایا کرتے ہیں، لیکن قتل سے کم درجے کے جرائم میں اشتراک عمل کم ہوتا ہے۔ لہذا دونوں حالتوں کے حکم میں اختلاف واجب ہو جاتا ہے۔

۴۔ قتل سے کم درجے کے جرائم قصاص مالی نقصان کا درجہ رکھتے ہیں۔ لہذا ان میں مکمل مماثلت ملحوظ رکھی جانے لگی جیسا کہ دوسری مالی مضرتوں میں رکھی جاتی ہے۔

اور جو لوگ مجرمین کے تعدد کی صورت میں، قتل سے کم درجے کے جرائم قصاص میں بھی ایک کے بدلے متعدد اعضاء کے کاٹنے جانے کے قائل ہیں ان کے دلائل یہ ہیں:

۱۔ حضرت علی رضی اللہ تعالیٰ عنہ سے روایت ہے کہ ان کے سامنے دو افراد نے ایک شخص کے خلاف چوری کی گواہی دی۔ آپ نے حکم دیا کہ اس کا ہاتھ کاٹ دیا جائے۔ اس کے بعد انہی دو گواہوں نے یہ گواہی دی کہ ہم نے سابقہ گواہی میں غلطی کی ہے۔ اصل چور وہ شخص نہ تھا بلکہ یہ دوسرا شخص ہے۔ آپ نے دوسرے شخص کے خلاف ان کی گواہی مسترد کر دی اور ان پر پہلے شخص کے بے تاوان عاید کیا۔ اور کہا کہ اگر مجھے اس بات کا علم ہو کہ تم لوگوں نے جان بوجھ کر اس کے خلاف غلط شہادت دی ہے تو میں تم دونوں کے ہاتھ کاٹ دیتا۔ اس سے معلوم ہوتا ہے کہ آپ ایک ہاتھ کے بدلے متعدد ہاتھ کاٹنے کے قائل تھے۔

۲۔ یہ کہ جرائم قصاص کی دو قسمیں ہیں، قتل اور اس سے کم تر درجے کے جرائم اگر قتل میں ایک کے بدلے متعدد جانیں لی جاتی ہیں تو کم درجے کے جرائم میں بھی ایک کے بدلے متعدد افراد پر سزا نافذ ہوگی۔

میں سمجھتا ہوں کہ جرم قتل اور کم درجے کے جرائم کی نوعیت ایک ہی ہے لہذا دونوں میں ایک منظر کے بدلے متعدد مجرمین پر سزا نافذ ہوگی۔ ایک تو ان دلائل کی بنا پر جو اس رائے کے قائلین دیتے ہیں اور

۱۔ البدائع، ۱۰، کاسانی، ج ۷، ص ۲۹۷-۲۹۹۔ بدایۃ المجتہد و نہایت المقصد، ابن رشد، ج ۲، ص ۳۳۹۔  
الخصائص فی الشریعۃ الاسلامیہ، ذاکٹر احمد محمد ابراہیم، ص ۱۵۲ اور اس کے بعد۔

دوسرے اس لیے کہ نفس کے علاوہ دوسرے اعضاء کی حیثیت مال کی طرح نہیں ہے، جیسا کہ بعض حضرات کا خیال ہے۔ لہذا ان کے احکام مالی مضرت کی طرح نہیں ہو سکتے۔ کیونکہ اعضاء جسم بہر حال جسم کا جزو ہیں۔ نیز یہ بھی پیش نظر رہنا چاہیے کہ مجرمین کے تعدد کی صورت میں اکثر اوقات لوگ قصاص کی منرا سے بچ نکلیں گے۔ کیونکہ مجرمین کے لیے یہ آسان ہو گا کہ وہ تعدد کو بچاؤ کی حیثیت سے استعمال کریں، جیسا کہ قتل کی صورت میں اکثر اوقات ہوتا ہے۔

لیکن یہ اس صورت میں ہے کہ متعدد مجرمین میں ہر ایک کے انفرادی فعل کی علیحدہ نشان دہی ممکن نہ ہو۔ اور انہوں نے جرم کا ارتکاب بالاتفاق اور بجاہرگی کیا ہو۔ لیکن اگر یہ صورت نہ ہو، اور ہر ایک کا فعل علیحدہ معلوم و مشخص ہو جائے تو ہر ایک کو اس کے فعل کے مطابق منرا دی جائے گی۔

جناب مصباح الاسلام فاروقی کی ایک اور کاوش

انگریزی پمفلٹ

INTRODUCING MAUDUDI

عصری تاریخ اور سیاسیات کے طلبہ کے لیے بالخصوص اہم

صفحات : ۵۶ قیمت : ایک روپیہ

طنے کا پتہ

ادارہ مطبوعات طلبہ ۲۰۶/۲ لسبیلہ مارکٹ کراچی